

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಸರಲಕವಿರಾಘವಾಚಾರ್ಯ ವಿರಚಿತಂ
|| ಶ್ರೀದಕ್ಷಿಣಶೇಷಾಚಲೇಶ ಶ್ರೀನಿವಾಸ
ಭಗವತ್ಸುಪ್ರಭಾತಂ ||
(ಶ್ರೀಪ್ರಸನ್ನವೇಂಕಟೇಶ ಸುಪ್ರಭಾತಂ)

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀದಕ್ಷಿಣಶೇಷಾಚಲೇಶ ಶ್ರೀನಿವಾಸ ಭಗವತ್ಸುಪ್ರಭಾತಂ ||

ಕೌಸಲ್ಯಾಸುಪ್ರಜಾ ರಾಮ ಪೂರ್ವಾಸಂಧ್ಯಾ ಪ್ರವರ್ತತೇ |
ಉತ್ತಿಷ್ಠನರಶಾದೂರ್ಲ ಕರ್ತವ್ಯಂ ದೈವಮಾಹ್ನಿಕಂ || 1 ||

ಉತ್ತಿಷ್ಠೋತ್ತಿಷ್ಠಗೋವಿಂದ ಉತ್ತಿಷ್ಠ ಗರುಡಧ್ವಜ |
ಉತ್ತಿಷ್ಠ ಕಮಲಾಕಾಂತ ತ್ರೈಲೋಕ್ಯಂ ಮಂಗಲಂ ಕುರು || 2 ||

ಉತ್ತಿಷ್ಠಾದಿವರಾಹತ್ವಮುತ್ತಿಷ್ಠ ಕಮಲಾನಿಧೇ |
ಕಟಾಕ್ಷೈಃ ಕರುಣಾದಿಗ್ಭೈಃ ಸ್ವಾಮಿನ್ ಪಾಲಯ ವಿಷ್ವಪಂ || 3 ||

ಕಾರುಣ್ಯಪೂರ್ಣಹೃದಯೇ ಜಗತಾಂ ತ್ರಯಾಣಾಂ
ಮಾತಸ್ಸುಸುಂದರತನೋ ನಿಗಮಾಭಿನುತ್ಯೇ |
ಪತ್ಯುರ್ಹರೇರುರಸಿನಿತ್ಯವಿಹಾರಶೀಲೇ
ಶ್ರೀಶ್ರೀನಿವಾಸದಯಿತೇ ತವ ಸುಪ್ರಭಾತಂ || 4 ||

ತವ ಸುಪ್ರಭಾತಮರವಿಂದದೃಷ್ಟಿಯೇ
ಭುಜಗಾಚಲೇಶಭುಜಮಧ್ಯಮಂದಿರೇ |
ಸುರಸುಂದರೀಭಿರಖಿಲಾಭಿರಾದರಾತ್
ಕಲಿತಾರ್ಹಣೇಽಸ್ತು ಕಲಿಕಲ್ಮಷಾಪಹೇ || 5 ||

ದಿವ್ಯೋ ಭವತ್ಪ್ರಿಯತಮಃ ಕಿಲ ಸೂರಿಸಂಘೋ
ಹಂಹೋ ವಿಕಸ್ವರದಯಾದಿಗುಣಂ ಭವಂತಂ |
ನಿವೇಷ್ಟುಮೇತಿ ಲಘು ದಕ್ಷಿಣಶೇಷಶೈಲಂ
ಶ್ರೀಶ್ರೀನಿವಾಸ ಭಗವಂಸ್ತವ ಸುಪ್ರಭಾತಂ || 6 ||

ವಾಣೀವಿಹಾರರುಚಿರಾಸ್ಯಚತುಷ್ಟಯಾತ್ಸಾವತ್
ನಿರ್ಗಚ್ಛತೋ ಯುಗಪದ್ಯಜ್ಞುಖವೇದರಾಶೇಃ |
ವಾಕ್ಯೈರ್ವಿಧಿತ್ಸುರಜ ಏತಿ ಸುಮೈಸ್ತವಾರ್ಚಾಂ
ಶ್ರೀಶ್ರೀನಿವಾಸ ಭಗವಂಸ್ತವ ಸುಪ್ರಭಾತಂ || 7 ||

ಸಪ್ತಸ್ವರೀಮಧುರಸಾಮಗಿರಾಂ ಸುಗಾನಾತ್
ತ್ವಪ್ರೀಣನಾಯ ಸ ಶಿವಃ ಶಿವಯಾಸಮೇತಃ |
ಆರುಹ್ಯ ನಂದಿನಮುಪೈತಿ ತವಾಂತಿಕಂದ್ರಾಕ್
ಶ್ರೀಶ್ರೀನಿವಾಸ ಭಗವಂಸ್ತವ ಸುಪ್ರಭಾತಂ || 8 ||

ಲಕ್ಷ್ಮ್ಯಾ ತ್ವಯಾಚ ಕಿಲ ಲಂಭಿತರಾಜ್ಯಲಕ್ಷ್ಮೀ -
ದಿವ್ಯಾಂ ಸ್ರಜಂ ತ್ವದುರಸಃ ಪರಿಮಂಡನಾರ್ಹಾಂ |
ಆದಾಯ ಭಕ್ತಿಭರಿತೋ ಮಘವೈತಿ ಶಚ್ಯಾ
ಶ್ರೀಶ್ರೀನಿವಾಸ ಭಗವಂಸ್ತವ ಸುಪ್ರಭಾತಂ || 9 ||

ದೇವ ತ್ವದೀಯಕರುಣಾಂ ಬಹುಲಾಮಭೀಷ್ಠನ್
ವಹ್ಯಂ ನಿಜಂ ಸಮಧಿರುಹ್ಯ ಸಹಾಗ್ರಜೇನ |
ಧಾಮೋಪಯಾತಿ ತವ ಷಡ್ವದನೋ ರಯೇಣ
ಶ್ರೀಶ್ರೀನಿವಾಸ ಭಗವಂಸ್ತವ ಸುಪ್ರಭಾತಂ || 10 ||

ದೇವಾ ಇಮೇ ನಿಜಸುಧಾಶನತಾಪ್ರಸಿದ್ಧೌ
ಕೂರ್ಮತ್ವಮಂಥನಸುಸುಂದರಮೋಹಿನೀತ್ವೈಃ |
ನಾನೋಪಕರ್ತುರಿಹ ತೇ ನಮನಾಯ ಸಜ್ಜಾಃ
ಶ್ರೀಶ್ರೀನಿವಾಸ ಭಗವಂಸ್ತವ ಸುಪ್ರಭಾತಂ || 11 ||

ಸೌಂದರ್ಯಸಾಂದ್ರವಪುಷೋ ನವಯೌವನಾಥ್ಯಾ
ವಾಸೋವಿಭೂಷಣಸುಮೈಃ ಪರಿಭೂಷಿತಾಂಗಾಃ |
ದೇವಸ್ತ್ರಿಯಸ್ತವಸಮೀಪಮಿಮಾಃ ಪ್ರಪನ್ನಾಃ
ಶ್ರೀಶ್ರೀನಿವಾಸ ಭಗವಂಸ್ತವ ಸುಪ್ರಭಾತಂ || 12 ||

ಆದಿತ್ಯಚಂದ್ರಕುಜಚಾಂದ್ರಿ ಸುರಾರ್ಯಕಾವ್ಯ -
ಮಂದಾಶ್ಚ ರಾಹುರಿತಿ ಕೇತುರಿತಿಪ್ರತೀತೌ |
ಏತೇ ಗ್ರಹಾ ನವ ಪುರಸ್ತವ ಭಾಂತಿ ಭಕ್ತ್ಯಾ
ಶ್ರೀಶ್ರೀನಿವಾಸ ಭಗವಂಸ್ತವ ಸುಪ್ರಭಾತಂ || 13 ||

ಸ್ವರ್ಲೋಕರಕ್ಷಕ ಇತಿ ಪ್ರಥಿತೋ ಮರುತ್ಪ್ತಾನ್
ಸಾಹ್ಯಾಯ ಯಂ ಶ್ರಯತಿ ಸೈಷ ಗುರುಃ ಪುರಸ್ತೇ |
ಸಂತಿಷ್ಠತೇ ಪಿಪರಿಷುದಿವಸಸ್ಯ ಶುದ್ಧಿಂ
ಶ್ರೀಶ್ರೀನಿವಾಸ ಭಗವಂಸ್ತವ ಸುಪ್ರಭಾತಂ || 14 ||

ಸ್ವರ್ಲೋಕವೈಣಿಕವರೌ ಚ ಮಿಥಸ್ಸಖಾಯೌ
ಶೇಷಾದ್ರಿ ಮೇತ್ಯ ಲಘು ನಾರದತುಂಬುರೂ ದ್ವೌ |
ಉದ್ಗಾಯತಸ್ತವಯಶೋ ಮಧುರಂ ಪುರಸ್ತಾತ್
ಶ್ರೀಶ್ರೀನಿವಾಸ ಭಗವಂಸ್ತವ ಸುಪ್ರಭಾತಂ || 15 ||

ಊರೋಸ್ತವೋದಯವತೀ ವಿದಿತೋರ್ವಶೀಯಂ
ನಾಟ್ಯೇನ ತಾವಕಮನಃ ಪರಿತೋಷಣಾಯ |
ಹರ್ಮ್ಯಂ ವಿಶತ್ಯಹಹ ತೇಸಹಿತಾಪ್ಸರೋಭಿಃ
ಶ್ರೀಶ್ರೀನಿವಾಸ ಭಗವಂಸ್ತವ ಸುಪ್ರಭಾತಂ || 16 ||

ಮಂದಾಕಿನೀಸಲಿಲಮಧ್ಯವಿಗಾಹ ಪೂತಾಃ
ಸಪ್ತರ್ಷಯಸ್ಸುಕೃತಿನಃ ಪರಿಗೃಹ್ಯ ಪದ್ಮಾನ್ |
ದಿವ್ಯಾಂ ಸ್ತವಾರ್ಚನವಿಧೌ ತ್ವರಯೋಪಯಾತಾಃ
ಶ್ರೀಶ್ರೀನಿವಾಸ ಭಗವಂಸ್ತವ ಸುಪ್ರಭಾತಂ || 17 ||

ನಾರ್ಯೋ ನರಾಶ್ಚ ಸುಜಲಾಪ್ಲವನೇನ ಶುದ್ಧಾಃ
ಧೌತಾಂಬರಾಸ್ಸುತಿಲಕಾಭರಣಾ ವಿನೀತಾಃ |
ಧಾಮೋಪಯಂತಿ ತವಪಾದನಿಷೇವಣಾಯ
ಶ್ರೀಶ್ರೀನಿವಾಸ ಭಗವಂಸ್ತವ ಸುಪ್ರಭಾತಂ || 18 ||

ವಾರಾಹತೀರ್ಥಕಲಿತಾಪ್ಲವನಾ ಮಹಾಂತೋ
ವೈಖಾನಸಾಃ ಸುಹೃದಯಾ ಲಸದೂರ್ಧ್ವಪುಂಡ್ರಾಃ |
ನಿತ್ಯಾರ್ಚನಾಯ ತವ ಮಂದಿರಮಾಶುಯಂತಿ
ಶ್ರೀಶ್ರೀನಿವಾಸ ಭಗವಂಸ್ತವ ಸುಪ್ರಭಾತಂ || 19 ||

ಶ್ರೀವೈಷ್ಣವಾಸ್ಸುಮನಸಸ್ಸುಧೃತೋರ್ಧ್ವಪುಂಡ್ರಾಃ
ಸಾಂದ್ಯಂ ಸಮಾಪ್ಯ ವಿಧಿಮಾಸ್ಥಿತವೇದನಾದಾಃ |
ಸಂಘೀಭವಂತಿ ಭವದಂಘ್ರಿನಿಷೇವಣಾಯ
ಶ್ರೀಶ್ರೀನಿವಾಸ ಭಗವಂಸ್ತವ ಸುಪ್ರಭಾತಂ || 20 ||

ತ್ವತ್ಕೈಂಕರೀಪ್ರವಣವಾಕ್ತನುಮಾನಸೋಽಯಂ
ಸೀತಾದಿರಾಮ ಇತಿ ಶೋಭನನಾಮಧೇಯಃ |
ಪ್ರಾಸಾದಮೇತಿ ಶುಭವಸ್ತುಕರೈಸ್ಸಹ ಸ್ವೈಃ
ಶ್ರೀಶ್ರೀನಿವಾಸ ಭಗವಂಸ್ತವ ಸುಪ್ರಭಾತಂ || 21 ||

ವಾರಾಹಪುಷ್ಕರಣಿಕಾಜಲಪೂರ್ಣಕುಂಭಾನ್
ಮೂರ್ಧ್ನಾವಹಂತ ಉಪಯಾಂತಿ ಸವಾದ್ಯಘೋಷಾಃ |
ದೇವ ತ್ವದೀಯ ಪರಿಚಾರ ಕೃತಿಪ್ರವೀಣಾಃ
ಶ್ರೀಶ್ರೀನಿವಾಸ ಭಗವಂಸ್ತವ ಸುಪ್ರಭಾತಂ || 22 ||

ತ್ವದ್ವಿಶ್ವರೂಪವಿಧಯೇ ಚ ಪುರಃ ಸ್ಥಿತಾ ತೇ
ವತ್ಸೇನ ಸಾಕಮಿಹ ಕಾಮದುಘಾಸಮಾ ಗೌಃ |
ಹೇಷಾರವಂ ಮಧುರಮಾತನುತೇ ತುರಂಗಃ
ಶ್ರೀಶ್ರೀನಿವಾಸ ಭಗವಂಸ್ತವ ಸುಪ್ರಭಾತಂ || 23 ||

ಕ್ರೀಡಾಶುಕಾಃ ಕನಕಪಂಜರಗರ್ಭಭಾಜಃ
ತ್ವದ್ಭುಕ್ತಶೇಷಪಯ ಆದ್ಯುಪಯೋಗಹೃಷ್ಟಾಃ |
ನಾಮಾನಿ ತೇ ಶ್ರುತಿಸುಖಾನಿ ಪಠಂತಿ ರಮ್ಯಂ
ಶ್ರೀಶ್ರೀನಿವಾಸ ಭಗವಂಸ್ತವ ಸುಪ್ರಭಾತಂ || 24 ||

ಪ್ರಾಚ್ಯಾಮುದೇತಿ ಸವಿತಾ ವಿಕಸಂತಿಪದ್ಮಾ
 ಭೃಂಗಾವಲಿರ್ಧ್ವನತಿ ಹೈ ಮಧುಪಾನಮತ್ತಾ |
 ವಾತಸ್ಸುಶೀತಸುರಭಿಃ ಪರಿವಾತಿ ಮಂದಂ
 ಶ್ರೀಶ್ರೀನಿವಾಸ ಭಗವಂಸ್ತವ ಸುಪ್ರಭಾತಂ || 25 ||

ಕಾಲೇ ಪ್ರಬುದ್ಧ್ಯ ವಿಹಗಾಸ್ತರುವಾಸಿನೋಽಮೀ
 ಆಹಾರ್ಯಸಂಗ್ರಹಕೃತೇ ಬಹಿರುತ್ಪತಂತಃ |
 ಹೈ ಕೀಶುಕೀಶಿತಿ ಮನೋಹರಮಾಸ್ವನಂತಿ
 ಶ್ರೀಶ್ರೀನಿವಾಸ ಭಗವಂಸ್ತವ ಸುಪ್ರಭಾತಂ || 26 ||

ಆಶ್ಲಿಷ್ಯ ಕಾಂತಮಭಿಹೃಷ್ಯತಿ ಚಕ್ರವಾಕೀ
 ಘೂಕಾ ವಿಶಂತಿ ತರಸಾ ತರಕೋಟಿರಾಣಿ |
 ಅಂಧಂ ತಮೋ ಗಿರಿಗುಹಾಮಧಿಗಮ್ಯ ಲೀನಂ
 ಶ್ರೀಶ್ರೀನಿವಾಸ ಭಗವಂಸ್ತವ ಸುಪ್ರಭಾತಂ || 27 ||

ಗೋಪ್ಯಶ್ಚ ಭಾಂಡದಧಿಮಂಧನಸಕ್ತಹಸ್ತಾಃ
 ಕೃಷ್ಣಾವತಾರಚರಿತಾನಿ ಸುಪಾವನಾನಿ |
 ಗಾಯಂತಿ ಹಂತ ಮಧುರೈರ್ನಿಜಕಂಠನಾದ್ಯೈಃ
 ಶ್ರೀಶ್ರೀನಿವಾಸ ಭಗವಂಸ್ತವ ಸುಪ್ರಭಾತಂ || 28 ||

ಸರ್ವೇಶ ಸರ್ವಗುಣಸಾಗರ ಸರ್ವಬಂಧೋ
 ಸರ್ವಾಗಮಾಭಿನುತ ಸರ್ವತನೋಽಂತರಾತ್ಮನ್ |
 ಯೋಗಾಧಿರೂಢಸನಕಾದಿವಿಭಾವ್ಯಮಾನ
 ಶ್ರೀಶ್ರೀನಿವಾಸ ಭಗವಂಸ್ತವ ಸುಪ್ರಭಾತಂ || 29 ||

ಹೈಮೀನಕಚ್ಛಪವರಾಹನೃಸಿಂಹಖರ್ವ -
 ರೂಪ ಪ್ರವೃದ್ಧ ಭೃಗುನಂದನ ರಾಮ ರಾಮ |
 ಶ್ರೀಕೃಷ್ಣ ಕರ್ಕಮಧಿರೋಢುಮನಃ ಪರೇಶ
 ಶ್ರೀಶ್ರೀನಿವಾಸ ಭಗವಂಸ್ತವ ಸುಪ್ರಭಾತಂ || 30 ||

ಶ್ರೀಶ್ರೀನಿವಾಸಭಗವತ್ಸ್ತುತಿಸುಪ್ರಭಾತ -

ಪದ್ಯಾನಿ ಯೇ ಭುವಿ ಪಠಂತ್ಯುಷಸೀಹ ಮರ್ತ್ಯಾಃ |
ತೇಷಾಂ ಪ್ರಸನ್ನವದನೋ ಭಗವಾನ್ಪ್ರಕಾಮಂ
ದತ್ತೇ ಮನೋರಥಫಲಾನ್ಯಖಿಲಾನಿ ಸಶ್ರೀಃ || 31 ||

ಸರಲಮಿಮಮುದಾರಂ ರಾಘವಾಯೇಣ ಗೀತಂ
ಭುಜಗಶಿಖರಿವಾಸೀ ಸುಪ್ರಭಾತಸ್ತವಂ ಸ್ವಂ |
ಶ್ರುತಿಪಥಮುಪನೀಯ ಸ್ಮೇರವಕ್ತ್ರಃ ಪ್ರಹರ್ಷಾತ್
ಪುಲಕಿತನಿಖಿಲಾಂಗೋ ರಾಜತೇ ಶ್ರೀನಿವಾಸಃ || 32 ||

|| ಇತಿ ಶ್ರೀದಕ್ಷಿಣಶೇಷಾಚಲೇಶ ಶ್ರೀನಿವಾಸ ಭಗವತ್ಸುಪ್ರಭಾತಂ ಸಮಾಪ್ತಂ ||